

201407081212169023

सन २०१०-११ मध्ये प्रादेशिक पर्यटन विकास
योजनेतर्गत महाराष्ट्र पर्यटन विकास महामंडळाच्या
कामांना प्रशासकीय मान्यता देणेबाबत व
महामंडळास निधी वितरीत करणेबाबत.

महाराष्ट्र शासन

पर्यटन व सांस्कृतिक कार्य विभाग,
शासन निर्णय, क्रमांक टीडीएस २०१०/प्र.क्र.२७१/पर्यटन,
मंत्रालय, मुंबई-४०० ०३२,
दिनांक:- ३१ मार्च, २०११

शासन निर्णय :

शासन निर्णय टीडीएस-२०१०/प्र.क्र.२७१/पर्यटन, दिनांक ५ मार्च, २०११ अन्वये निर्गमित केलेले
आदेश रद्द करण्यात येत असून खालीलप्रमाणे सुधारीत आदेश निर्गमित करण्यात येत आहेत :

पर्यटनस्थळांच्या ठिकाणी पायाभूत सुविधा पुरविण्यासाठी प्रादेशिक पर्यटन योजनेतर्गत सन
२०१०-११ मध्ये रुपये १०१७४.०१ लाख इतकी तरतूद करण्यात आली होती. सदर तरतूदीतून जिल्ह्यांना वाटप
करण्यात आलेली रक्कम रुपये ९५६५.९२ लाख वजा जाता रुपये ६०८.०९ लाख इतकी रक्कम शिल्लक
आहे. (रुपये १०१७४.०१ लाख वजा रुपये ९५६५.९२ लाख). सदर शिल्लक रक्कम रुपये ६०८.०९ लाख
(रुपये सहा कोटी आठ लाख नऊ हजार फक्त) इतका निधी प्रादेशिक पर्यटन विकास योजनेतर्गत महाराष्ट्र
पर्यटन विकास महामंडळाच्या खालील नमूद केलेल्या कामांना प्रशासकीय मान्यता देऊन निधी उपलब्ध करून
देण्यास शासन या आदेशान्वये मंजूरी देत आहे.

(रुपये : लाखात)

जिल्हा	कामाचे नांव	अंदाजित किंमत	वितरीत करावयाची रक्कम	कार्यान्वयीन यंत्रणा
१	२	३	४	५
मुंबई	महाकाली गुंफा, अंधेरी			
१	महाकाली गुंफा अंधेरी येथील परिसर विकास (सन २००९-१० मध्ये निधी वितरण आदेश निर्गमित केले होते. तथापि, निधी वितरण न केल्यामुळे या आदेशान्वये निधी वितरीत करण्यात येत आहे. Spillover)	१००.००	१००.००	म.प.वि.म.

२	मांढरादेवी, जि. सातारा येथे पायाभूत सुविधा	३१५.८२	२५३.०९	म.प.वि.म.
३	महाबळेश्वर येथील इको सेन्सेटिव्ह झोन पर्यटन बृहत आराखडा तयार करणे	५०.००	२५.००	
४	माथेरान येथील इको सेन्सेटिव्ह झोन पर्यटन बृहत आराखडा तयार करणे	५०.००	२५.००	
५	गणपतीपुळे व तारकली येथील सागरीकिनारा संनिरक्षण यंत्रणा	१००.००	१००.००	
६	रामटेक येथे पर्यटक स्वागत केंद्र आणि आर्ट गॅलरी	५९.८१	५०.००	
७	अंभोरा येथील रस्त्याचे उर्वरित काम	३५.००	३०.००	
८	संजयगांधी उद्याना जवळील श्रीकृष्ण बंधारा परिसराचा पर्यटनदृष्ट्या विकास	१००.००	२५.००	
	म.प.वि.म. एकूण	८१०.६३	६०८.०९	

३. प्रादेशिक पर्यटन योजनेतर्गत सन २०१०-११ साठी अर्थसंकल्पित करण्यात आलेली व वर नमूद केल्याप्रमाणे उपलब्ध असलेली रक्कम रुपये ६,०८,०९,०००/- (रुपये सहा कोटी आठ लाख नऊ हजार फक्त) इतकी रक्कम महाराष्ट्र पर्यटन विकास महामंडळ यांना या शासन निर्णयान्वये अदा करण्यास शासन खालील अटीच्या अधिन राहून मंजूरी देत आहे.

४ महाराष्ट्र पर्यटन विकास महामंडळ यांना वितरीत केलेल्या निधीबाबत पर्यटनस्थळाचे नकाशे व आराखडे यापुर्वी सादर केले नसल्यास ते शासनास सादर करावे व वितरीत केलेल्या निधीच्या मर्यादेतच खर्च करण्यात यावा. त्याचप्रमाणे केंद्र पुरस्कृत योजनेत राज्य शासनाचा वाटा या लेखाशिर्षाखाली वितरीत केलेल्या निधीतून उर्वरित वर नमूद केलेला कामांचा खर्च भागविण्यात यावा.

८. अटी व शर्ती :

- १) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- २) कोणत्याही परिस्थितीत मंजूर अनुदानापेक्षा जास्त खर्च होणार नाही याची दक्षता घेण्यात यावी. मंजूर अनुदानापेक्षा जादा खर्च झाल्यास त्याची जबाबदारी महाराष्ट्र पर्यटन विकास महामंडळाची राहिल व जादा खर्च प्रित्यर्थ जादा अनुदान उपलब्ध करून दिले जाणार नाही.
- ३) मंजूर तरतुदीतून करावयाचा खर्च मार्च २०११ पर्यंत करण्यात यावा व मंजूर कामे तात्काळ पूर्ण करावीत.
- ४) ज्या संदर्भात निधी उपलब्ध करून देण्यात येत आहे त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम प्रशासकीय व वित्तीय मान्यता घेणे आवश्यक आहे.

५) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.

६) उपरोक्त सर्व कामांना प्रशासकीय व तांत्रिक मान्यता, यापूर्वी घेतली नसल्यास, काम सुरु करण्यापूर्वी प्राप्त करून घेण्यात यावी. ज्या प्रस्तावांना प्रशासकीय व तांत्रिक मान्यता देताना काही अटी व शर्ती विहित करण्यात आलेल्या आहेत अशा अटी व शर्तीची आधी पूर्तता करणे बंधनकारक राहिल.

७) रस्त्यांच्या प्रस्तावित कामांच्या प्रकरणांमध्ये सार्वजनिक बांधकाम विभागाच्या नियमावलीचे पालन करणे बंधनकारक राहिल.

८) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.

९) सदर कामांपैकी जी कामे तीर्थक्षेत्रांच्या विकासासाठी प्रस्तावित करून देवस्थान/संस्थेच्या जागेवर करण्यात येणार आहेत अशा कामांसंदर्भात सदर देवस्थान/संस्थेकडून ना-हरकत प्रमाणपत्र प्राप्त करून घेणे बंधनकारक राहिल. तसेच अशा कामाच्या पूर्णत्वानंतर त्या संदर्भातील देखभाल/दुरुस्ती, संबंधित संस्थेने करण्यासंदर्भात जिल्हाधिका-यांनी संबंधित देवस्थान संस्थेबरोबर करारनामा करणे बंधनकारक राहिल. अशा प्रकारच्या देखभाल दुरुस्तीकरिता शासनाकडून यापुढे कोणत्याही प्रकारचा निधी उपलब्ध करून दिला जाणार नाही याची नोंद घेण्यात यावी व तशी अट करारात अंतर्भूत करण्यात यावी. तसेच या कामामुळे निर्माण होणाऱ्या सर्व सुविधा तसेच पर्यटन स्थळ सर्व नागरिकांसाठी खुले राहिल अशी अट करारात समाविष्ट करण्यात यावी.

१०) सदर निधीतून होणाऱ्या खर्चातून करावयाच्या कामांची भौतिक प्रगती तसेच निधीतून होणा-या खर्चाची मासिक विवरणपत्रे दर महिन्याच्या १० तारखेपर्यंत शासनास न चुकता सादर करावीत. तसेच काम पूर्ण झाल्यानंतर पूर्णत्वाचा दाखला आणि निधीबाबतचे उपयोगिता प्रमाणपत्र न चुकता शासनास सादर करण्यात यावे.

११) सदर काम पूर्ण झाल्यानंतर सदर स्मारकाच्या देखभालाची तसेच इतर अनुषंगिक कामांची जबाबदारी सार्वजनिक बांधकाम विभागाची राहिल.

१२) वर नमूद करण्यात आलेला खर्च हा सन २०१०-११ या वर्षाच्या अर्थसंकल्पीय तरतूदीमधून मुख्यलेखा शीर्ष "मागणी क्रमांक झेडडी-४, ३४५२-पर्यटन, पर्यटनासाठी पायाभूत सुविधा, १०१ पर्यटन केंद्रे (०२) पंचवार्षिक योजनांतर्गत योजना - राज्य योजनांतर्गत योजना यांना (०२) (१८) पर्यटन विकासासाठी विविध ठिकाणांसाठी मूलभूत सुविधांकरिता अनुदान (३४५२ १९५ ८) ३१, सहायक अनुदाने" या लेखा शिर्षाखाली मंजूर तरतूदीमधून भागविण्यात यावा.

या आदेशान्वये मंजूर करण्यात आलेली सहायक अनुदानाची रक्कम आहरण करून संबंधितांना वितरीत करण्याकरिता श्री. आ. बा. डमाळे, कार्यासन अधिकारी पर्यटन व सांस्कृतिक कार्य विभाग, मंत्रालय, मुंबई - ४०० ०३२ यांना आहरण व संवितरण अधिकारी म्हणून व श्री.सु.र.सुर्वे, अवर सचिव पर्यटन व सांस्कृतिक कार्य विभाग यांना नियंत्रक म्हणून घोषित करण्यात आले आहेत. त्यांनी वरील निर्णयानुसार मंजूर करण्यात आलेल्या सहायक अनुदानाची रक्कम अधिदान व लेखा अधिकारी, मुंबई येथून "महाराष्ट्र पर्यटन विकास महामंडळ मर्यादित" (MAHARASHTRA TOURISM DEVELOPMENT CORPORATION LTD., MUMBAI) या नांवावर धनादेशाद्वारे काढून संबंधितांना वितरीत करावयाची कार्यवाही करावी.

१३) हा शासन निर्णय वित्तीय अधिकार नियम पुस्तिका, १९७८ भाग पहिला, उपविभाग-एक, शासन निर्णय क्र. विअप्र १०.०८/प्र.क्र.७०/२००८, दि.१५ मे २००९ मधील अनु. क्र. २७ नियम क्र. १४९ मधील अट क्र.२ प्रमाणे या नियमातील वित्त विभागाच्या सहमतीने विहित केलेल्या आदेशातील मार्गतत्वे व त्या आदेशातील प्रत्येक तत्वाचे पालन करण्यात येत आहे. तसेच या शासन निर्णयातील अनु. क्र. २७ नियम क्र. १४९ अन्वये प्रशासकीय विभागांना प्रदान केलेल्या अधिकारातर्गत निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

डा. बा. डमाळे
(आ.बा.डमाळे)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई
महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर
व्यवस्थापकीय संचालक, महाराष्ट्र पर्यटन विकास महामंडळ, मुंबई
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
नियोजन विभाग (कार्यासन-१४११/१४४४), मंत्रालय, मुंबई
वित्त विभाग (का.व्यय-१४/अर्थोपाय) मंत्रालय, मुंबई
पर्यटन व सांस्कृतिक कार्य विभाग, सां. का-३, मंत्रालय, मुंबई,
निवड नस्ती, कार्यासन-पर्यटन.